

వాడా? వాడిబతుకు నన్నడగండి చెబుతాను. నేను వాణ్ణి ఇంతప్పట్టుంచీ ఎరుగుదు. వెనకటి జన్మలో ఏదో మహాసాతకంచేసుకోకపోతే నాకు వాడు రక్త స్పర్శగల బంధువై ఉండటం జరగదని ఎన్నోసార్లను కున్నా.... ఈ వెధవని చిన్నతనంలో ఎన్నిసార్లెత్తుకు మోశానో తల్చుకుంటే వాళ్లు గరిపొడుస్తుంది....

వీడి బతుకు ప్రపంచానికి వాళ్ తెలిసిందిగాని నాకు చిన్నప్పట్టుంచీ తెలుసు. ఇంతకాలం వీడు ప్రపంచాన్ని ఎట్లా "పూల్" చేశాడా అని నాలో నేను వితర్కిస్తా. ఇప్పటికైనా వీడి నిజస్వరూపం లోకానికర్థమవుతున్నందుకు నాకు చాలా సంతోషంగా ఉంది. పాతికేళ్ళ క్రితమే నాకు వీడిగుట్టు తెలుసుకదా అని గర్విస్తున్నా కూడా!....

చెబితే నమ్మరుగాని, మావాళ్లకప్పుడు వీణ్ణి నాకు నమూనాకింద చూపేవాళ్లు. వాడు నామాదిరిగా ఎప్పుడూ పోరుపెట్టి యాడవట్ట! పక్కలో ఉచ్చ

మేమిటి? వాడి మేష్టరే అన్నాడు! ఆ యీడునే వాడు వంతుల్ని బుట్టలో వేశాడంటే వాడి తదాఖా ఎటు వంటిదో ఆలోచించండి మరి.

చదువులో ఉన్నంతకాలమూ వాడు మేష్టర్లని వంచిస్తూనే వచ్చాడు. వాడి దగ్గర పొడిచేసే తెలివి తేటల్లేవనీ, రోజూ పుస్తకాలు పడచదివి మంచి మార్కులు తెచ్చుకుంటున్నాడనీ, పాపం, ఆ ఉపాధ్యాయులెరగరు. తెలికడుగుతాను. పుస్తకాలు పడచదివేవాడికి మార్కులు రావుటండీ? అదికూడా ఓ ప్రతిభేనా?

చదవటమంటే ఒక్క స్కూలు పుస్తకాలేనా? అడ్డమైన నవలలూ, నాటకాలూ చదివేవాడు. ఎవరే పుస్తకంగురించి మాట్లాడదామన్నా వాడికి తెలుసు నాయె. ఇక అటువంటి వెధవతో పుస్తకాలు గురించి మాట్లాడి ఏం ప్రయోజనం?

వీడిచదువు తగలయ్యా, చదువు కాదుగాని, మా కుటుంబాల్లో ఉన్న కుర్రకారంతా వీడిమూలంగా చచ్చి ఊరుకున్నాం. చదువుకున్నవాడికన్న చాకలి వాడు మేలనే సామెతకూడా మరిచారు మా పెద్దలు. వాడు చూడరా, లక్షణంగా ఎట్లా క్లాసులు గడుస్తున్నాడో, ఎంతమంచి మార్కులు తెచ్చుకుంటున్నాడో అని మా వాళ్ళు ఒకటే వెల్లికిలాపట్టం!

అయిందా? వీడు హైస్కూలు పూర్తిచేసి కాలేజీ చేరాడండీ. అక్కడా ఇదేతంతు. ప్రతి సబ్జెక్టులోనూ ఈ కుంకే నిది. లెక్కరల్లంతా వీణ్ణిచూసి వెల్లికిలాపడే వాళ్ళే. దిక్కుమాలిన ఆసోసియేషన్లన్నిటికీ వీడే సెక్రెటరీ! ఈ మాట ఎప్పుడైతే విన్నానో అప్పుడే. అనుకున్నా: వీడి గ్రహాలింకా నీచకు తిరగలేదు. ఇంకా వీడు కొంతమందిని మోసంచేసి కాని బయటపడదని!

కాని వీడి గ్రహాలు అప్పటికే దిగిరాసాగినై. ఎఱదు చేతంటే వాడు ఇంటరు చదువుతుండగానే కాటకం వచ్చిపడి వీడి తండ్రిని అప్పలవాళ్లు వొత్తిడి చెయ్యటం జరిగింది. ఉన్న అయిదువేల అప్పు తీరటానికి ఏడెకరాలూ చాలుతుందా, ఇల్లుకూడా పోతుందా అనే పరిస్థితి ఏర్పడ్డది. అటువంటి క్లిష్టపరిస్థితిలో ఈ దొర్నా గ్యుడేంచేశాడో చెబితే మీరు నమ్మరు. ఇంకో నాలుగు మాసాలలో పరీక్షలనగా చదువు చాలించుకుని ఇంటి కొచ్చేశాడు! అదేమిట్రా, అని నాబోటివాళ్ళుడిగితే, ఈ పరిస్థితుల్లో ఈ చదువుకోసం కానీ ఖర్చుచేసినా వ్యర్థమే అన్నాడు. నిక్షేపంలాంటి చదువంటే వాడి

శ్రీ ల ప రి శ్రీ ల న

పొయ్యట్ట! తల్లి దగ్గరలేకపోయినా గంటలకొద్దీ అల్లరిలేకుండా ఆడుకుంటాట్ట! వాడి శ్రాద్ధం! వాసి నెకాట్ట! ఆ పొగడ్డలకీ, మెప్పులకీ, వెల్లికిలాపట్టానికీ అంతుండేది కాదు.

తెలికడుగుతా, ఇవా సత్పురుషలక్షణాలు? ఇప్పుడు మనం హిట్లరువంటి గొప్పవాణ్ణి తీసుకుంటే ఆయన చిన్నతనంలో యాడవలేదనీ, పక్కలో ఉచ్చపొయ్య లేదనీ రుజువవుతుందా? పసివాడు, పసివాడుచేసే పన్నెప్పుడైతే చెయ్యడో అప్పుడే వాణ్ణి మనం సందేహించాలి. మన పెద్దల కాపాటి తెలివితేటలుంటే మన దేశంలో మ్లేచ్చుల్నివిధంగా చెలరేగటం ఎందుకు జరుగుతుందీ?....

ఈ శ్రాష్టుడు పెరిగినకొద్దీ వీడిది విషప్పుచ్చ అనే సంగతి పెద్దలకి తెలిసిరాకపోతుందా అని ఎంతో ఓర్పుతో ఉన్నా. నిజం బయటపడుతోనే వచ్చింది కాని కనిపెట్టే నాడుడేడీ!

అయిదో ఏట ఈ వెధవని చదవేస్తే బడికి ఎగురుకుంటూ వెళ్ళాడు. అందరూ "మస్కా" తిన్నారు: ఓహో, ఎంతబుద్ధిమంతుడన్నారు. అందరూ అనట

కంత తేలికయిపోయింది ! బుద్ధి కర్మానుసారిణి అని చెదిపోయ్యేకాలాని కీలాటిబుద్ధులు పుడతాయి. తన దిక్కుమాలిన చదువుకోసం ఆస్తి కరావపుడయిన విషయంకూడా గమనించలేదు. ఆమాట మేం చెబితే పది పన్నెండేళ్ళమీద తనకిందయిన వెయ్యిరూపాయ లకే ఆస్తి పోయిందా అని మహా తెలివిగా అడిగాడు: ఇద్ద రాడపిల్లల పెళ్ళిళ్ళకీ అయిన ఖర్చుమాటేమి తన్నాడు. ఇవేగా తెలివితేటలూ - అప త్నమయంలో ఆడ తోబుట్టువులమీద యాడవటం!.... తెలికడుగు తాను, వెయ్యిరూపాయలంటే ఈరోజుల్లో మాటలా ? చదువులేకపోతే పీడాపాయిరి, వెయ్యిరూపాయలంటే ఓ కాఫీహోటలో, చింతపండు దుకాణమో పెట్టుకుని కాలిమీద కాలేసుకు హాయిగా బతకొచ్చునే ! ఆ మాటంటే మనమీద వడేడుస్తారు. చిల్ల రదుకాణాలు పెట్టుకు బతకమంటావా ? అని అడుగుతాడు. అవసర మైతే అన్నీ చెయ్యాలి మరి. అప్పకీంద వాడి ఆస్తి పాస్తులు క్షవరమైనమాట అబద్ధమా ? చిల్ల రకొట్టు పెట్టుకుని బతకమని విధిలో రాసిఉంటే తప్పతుందా ?

ఇంకా చిల్లరకొట్టే గౌరవనీయమంటాను. ఎందు కంటే. ఈనీచుడు అంతకన్నా హేయమైన పని చేసి జైలుకు పోయాడు ! కాంగ్రెసుట, దేశభక్తిట, స్వాతంత్ర్య దీక్షట, సత్యాగ్రహంట ! వెళ్ళి జైల్లో కూచున్నాడు. ఆ పురుషోత్తంగారు, 'మా పిల్లను చేసుకో, నాయన. ఇవాళపోయిన ఆస్తి మళ్ళీ రేపు రాదా? మళ్ళీ కాలేజీలో చేరి నీ యిష్టమైన చదువు చదువుకో, నేచెప్పిస్తాను' అంటే ససేమిరాఅన్నాడు. చక్కని చుక్క ఆ పురుషోత్తంగారి పిల్ల. అదీ వాడు అక్ష్యం చెయ్యలేదు. పవిత్రమైన గృహస్థాశ్రమ ధర్మం స్వీకరించాలనే చింతకూడా వాడి కక్కలగలేదు. పెద్దమనిషి మాట తీసెయ్యటం ధర్మంకాదని కూడా తోచలేదు. 'నాకింకా పదిహేడన్నా నిండలేదు, మీ పిల్లకైనా పదకొండేళ్ళేకదా, చదువు చెప్పించండి. మీరుకోరినట్టు నేనా పిల్లను చేసుకుంటా' నన్నాడు. ఆడపిల్లకి చదువు చెప్పించాలిట! ఆపిల్ల చదివి, ఈడేరి ఎందుకూ పనికిరాకుండా పోయిన తరవాత అప్పుడు చేసుకుంటాట !

కాకపోయినా జైలు గీత ఉన్న వెదవకి పెళ్ళెక్కడన్నా అవుతుందా ? వెళ్ళాడు జైలుకు, నలుగురూ, ఓ హో, అన్నారు. ఉంటారుగా గుడ్డింకలు !

జైలునుంచి తిరిగొచ్చాడు. మాలమూకనీ మాదిగ మూకనీ వెంట్లపెట్టుకు తిరిగాడు. వాళ్ళకి చదువు చెప్పించాలన్నాడు. తను చదువుకుని ఇంత వెలగ బెట్టాడూ, ఇకవాళ్ళు వెలగ బెడతారు. ఏదో భయ భక్తులుగా మననిచూసి అట్లా పక్కకి తప్పకునే వాళ్ళంతా వీడిధర్మమా అంటూ కొమ్ములు తెచ్చుకున్నారు. వాళ్ళతో కలసి వీ దేమేంకూళ్లు కుడిచాడో నాకైతే తెలీదు. కాని వీడు కులభ్రష్టుడైనాడనటానికి సందేహంలేదు. వాడు కులభ్రష్టుడు కాకపోతే ఇక సంఘంలో కులభ్రష్టుడనేవాడెట్లా ఉంటాడని అడుగు తున్నా. తెలిసినవాళ్ళెవరన్నా సమాధానం చెప్పండి.

ఈ లోపుగా వీడుసోపలిస్తులతో కలిసితిరగటమూ, చదవరాని పుస్తకాలు చదవటమూ, పనివాళ్ళ సంఘాల్లోకిపోయి వాళ్ళని చెడగొట్టడమూ మొదలైనపనులు చేస్తున్నట్టు తెలిసింది. విప్లవంట, సమ్మెలట, ఒక దేవుడులేదు, దైవంలేదు. కులంలేదు, మతంలేదు.

కొ డ వ టి గ ం టి కు టు ం బ రా వు

మానమర్యాదల్లేవు, ఉచ్చనీచాలులేవు ! అంతా ఎంగిలి మంగలంచేసి పనివాళ్ళ చేత సమ్మెలుచేయించి అరాజ కంతుచ్చి పెడదామని, ఏమాటకామాట చెప్పాలి. కాంగ్రెసువాళ్ళ ఉద్దేశంకూడా అరాజకంతుచ్చిపెట్టటమే అయినా, ఇంత కలిలేదు, ఇంతపాతకంలేదు. / ఆ మాటంటే, 'నేను గాంధీజీ సిద్ధాంతాలు దాటి పోవటం లేదు. హరిజన సమస్యగురించి, కష్టజీవుల హక్కుల్ని గురించి ఆయన అన్నమాటలు నువు వినిపించు కోలేదు' అన్నాడు. పైగా నన్ను సనాతనిస్తువన్నాడు!

ఈవిధంగా వీడు అయిదేళ్ళు గడిపాడు. ఈలోపల వీడికెట్లా జరుగుతూవచ్చిందీ నాకర్థంకాలేదు. ఉండ టానికి ఇల్లయితే దక్కిందిగాని తిండి ఎట్లాతిన్నాడు? వాణ్ణి అవిషయం నాకు లెక్కచెప్పమనండి. ఆముసలి వృద్ధులంటే వాళ్ళకి అల్లుళ్ళే చెరో అయిదు పంపించే వాళ్ళు; ఎట్లాగో గడిచిపోయింది, వీడిమాటేమిటి ?

ఇంతలో వీడి తండ్రిమంచాన పడ్డాడు. తల్లి ఏడు కొండలవాడికి మొక్కని ముడుపుకట్టింది. ఈ వెధ వకు దైవ నిరసనగా? అతండ్రి కాస్తాచచ్చాడు. పాపం

ఊరికేపోతుందా? ఈవిధంగా వీడు తండ్రిని కాస్తా తనపొట్టన పెట్టుకున్నాడు. తండ్రికోసం వల వలా ఏడ్చాడు. ఆదొంగ యేడుపుచూసి అంతా మోసపోయినారు—నేను తప్ప!

ఈ పరిస్థితిలో ఈ వెధవ ఏంచేశాడనుకున్నారు? కాలేజీలో చదువుతున్న ఆ పురుషోత్తంగారి అమ్మయి పైచూపులు చూసి, భ్రమసి, పండువంటి బ్రహ్మచర్యం కాస్తా పాడుచేసి, అపిల్లను పెళ్ళాడారు. ఓ పెద్దలనభలేడు, తాంటూలాలిచ్చుకోవటంలేదు. అపిల్ల వీడికోఉత్తరం రాసిందట, వీడుపెళ్ళాట్ట. ఇద్దరూ కలిసి మాట్లాడుకున్నారుట. పెళ్ళయిపోయింది. పురుషోత్తంగారిటువంటి పెళ్ళికెట్లా ఒప్పుకున్నాడో నాకర్థంకాలా! పిల్లేమో నమ్మకంగా రజస్వలాఅయింది, మగపిల్లలతో కలిసి చదువుతున్నది, ఉత్తరాలు రాయటంకూడా నేర్పింది! అస్థితిలోవున్న మనిషితప్ప మనవాడికి పెళ్ళాట్టానికి పనికిరాలా!

ఏదో అయిపోయింది. కాని పెళ్ళాన్నికూడా వాడు బుట్టలో వేసుకుని ఊరుకున్నాడు. అంత చదువుకున్న మనిషి వీడి మాయకెట్లా లోబడిందో నాకర్థంకాదు. వాణ్ణి ఒక నగ లడగడు, బట్టలడగడు, పూలన్నా అడగడు. ప్రతిదానికి వాడు డీ అనకముందే డీ అంటుంది. సాటి అడవాళ్ళతో తన కష్టసుఖాలు చెప్పుకోవటములేదు, పాడూలేదు. గొప్పగా నలుగురూ చెప్పుకోగలండులకని అత్తగార్ని నెత్తినపెట్టుకుంటుంది. ఆరు నెల్లు సావాసం చేస్తే వారువీరపుతారన్నట్టు అదికూడా వాడంతదయి కూర్చుంది. నే ఒక్కటే సూత్రం చెబుతున్నా. పెళ్ళామన్న మనిషి కాపరానికొచ్చిన ఏ నెల రోజులపాటో మొగుడికేసి కళ్ళల్లో ప్రాణాలు పెట్టుకు చూస్తే అది అపేక్ష అనుకోండి; అదే సంవత్సరాల పాటు జరిగితే శుద్ధమోసం అనుకోండి. తనూ తన

భార్యని చూసి, మావంటివాళ్ళం. మమ్మల్ని చూసిమూతి ముడుచుకుని మొహం చిట్లించే భార్యలను వాదిలేస్తామని వాడేమన్నా అనుకుంటున్నాడేమో అది శుద్ధపౌర పాటు - అని నేను గట్టిగానొక్కి పక్కాణించగలను.

తీరా యుద్ధంవచ్చేటప్పటికి వీడి అనుబరంగు బయటపడింది. వీడో చెంప యుద్ధాన్ని సమర్థిస్తూ యుద్ధ ప్రయత్నంచేసి బాగుపడ్డవాళ్ళని తిట్టాడు. దోపిడిగాళ్ళన్నాడు, దొంగవ్యాపారులన్నాడు. వాళ్లు బాగుపడ్డారని వీడికి కడుపుమంట! తనుపోయి ఆ అలగామూకతో చేరి వెధవచాకిరీ అంతా చెయ్యకపోతే తనూ ఏదో అవకాశంచూసి ఇంత వెనకేసుకోరాదా? ఎవడొద్దన్నాడూ? పోనీ ఆ కాంగ్రెసుతో నన్నా చేరి జైలుకుపోయినాడా? అదీలేదూ? జైలు తప్పించుకోటాని కొక మంచిమార్గం కనిపించింది: రష్యా భక్తుల్లో చేరిపోయి యుద్ధప్రయత్నం భంగం చెయ్యటం కూడదన్నాడు. కాంగ్రెసును ఎదిరించి కాంగ్రెసు తీరానం తప్పన్నాడు. కాంగ్రెసు విరోధి అంటే చంపేస్తారని తనుకూడా కాంగ్రెసు నియమానుసారమే, కాంగ్రెసుకోసమే పనిచేస్తున్నాడు. ఒక చెంప మహా కాంగ్రెసు నాయకుల్నుందర్ని విమర్శిస్తూ కాంగ్రెసును వెనకేసుకొస్తాడు. అదేమిట్రా అంటే నాయకులుగాక వేరే కాంగ్రెసు ననుసరించే ప్రజలెవరో ఉన్నారుట. కాంగ్రెసే బలవత్తరమైన సంస్థట మళ్ళీ: వీడివంటివాళ్ళని సంఘం ఇప్పుడిప్పుడర్థంచేసుకుంటున్నందుకు నాకు చాలా సంతోషంగాఉంది, వీడి తాలాకు నిజం తెలుసుకోవటానికి ఒకటే మార్గం: వీడు ఉచితమైన మాటలు మాట్లాడినప్పుడల్లా అది పిరికితనంకొద్దీ ఆడే దగా మాటలనుకోండి; అనుచితాలు మాట్లాడినప్పుడల్లా అది కొవ్వెక్కి పొగరుకొద్దీ చేసే పేలాపన అనుకోండి - వీడిశీలం ఇట్టే అర్థమైపోతుంది.

